



# TRIBUNAL GHAL TALBIET ZGHAR

GUDIKATUR  
AVV. DR. DUNCAN BORG MYATT

Udejnza ta' 28 ta' Novembru 2023

Talba nru. 4/2023

GORDON'S MOTO DEALER LIMITED  
(C31490)

VERSUS

DANIEL CUTAJAR  
(KI 422290M)  
MAGHRUF UKOLL BHALA  
DANIEL BORG CARDONA

**IT-TRIBUNAL,**

Ra illi b'Avviz tat-Talba ipprezentat fis-6 ta' Jannar 2023 is-socjeta attrici talbet lil dan it-Tribunal sabiex jikkundanna lill-konvenut ihallas l-ammont ta' tmien mija tmienja u disghin Ewro (Eur 898.00) liema ammont huwa dovut bhala bilanc pendenti in konnessjoni ma' bejgh ta' mutur ta' l-ghamla Yamaha u mudell R6 fid-19 ta' Settembru 2018. Bl-ispejjez u bl-imghaxijiet.

Ra illi s-socjeta attrici kellha tadopera l-procedura ta' l-affissjoni li saret fis-17 t'April 2023 kif jidher a fol. 24 kif ukoll il-pubblikazzjoni f'gazzetta tal-gvern (a fol.14) datata 21 ta' April 2023 u f'gazzetta lokali datata 5 ta' Mejju 2023 (Fol. 18).

Ra illi fl-udjenzi ta' l-1 ta' Gunju 2023 u tat-13 ta' Lulju 2023 il-konvenut ma deherx ghall-udjenza u lanqas deher xi rapprezentant ghaliha u lanqas ressaq risposta fiz-zmien li trid u tghid il-ligi sabiex iwiegeb ghat-talbiet attrici. Ghaldaqstant it-Tribunal iddikjara lill-konvenut fi stat ta' kontumacja skond id-dispozizzjonijiet tal-Kap.380 tal-Ligijiet ta' Malta.

Ra illi fl-udjenza tat-13 ta' Lulju 2023 s-socjeta attrici tellghet lil Gordon Micallef illi ddiikjara bil-gurament illi huwa jokkupa l-pozizzjoni ta' Managing Director mas-socjeta attrici u li hemm bilanc pendent dovut minn Daniel Cutajar. Dan l-ammont huwa dovut ghal bejgh ta' mutur Yamaha li l-istess xhud kien personalment biegh lill-konvenut. Ix-xhud ipprezenta l-ftehim tal-bejgh u

ikkonferma illi s-socjeta attrici kienet irceviet diversi pagamenti izda sa llum kien ghad baqa bilanc fl-ammont ta' Eur 898.00. Ix-xhud ighid ukoll illi l-konvenut jipprezenta ruhu bhala Daniel Borg Cardona ma' Transport Malta.

Ra illi d-difensur tas-socjeta attrici ma kellix aktar provi.

Ra id-dokumenti prezentati.

Ra l-atti processwali.

Ra illi din is-sentenza thalliet ghas-sentenza.

### Ikkunsidra

Illi fl-udjenza tat-13 ta' Lulju 2023 xehed Gordon Micallef in rappreżentanza tas-socjeta attrici li spjega u ddikjara illi l-ammont mertu tal-kawza u cioe Eur 898.00 ghadom dovuti interament mill-konvenut lis-socjeta attrici u li dan l-ammont jirrapreżenta bilanc ghal bejgh ta' mutur.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemija fis-subartikolu (1), ġudikatur – Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-ġudikatur jista jiddeciedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddifferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Illi l-konvenut baqa ma ressaqx risposta fit-terminu li trid u tghid il-ligi u lanqas ma deher xi rappreżentant tieghu quddiem it-Tribunal fl-udjenzi li kien imiss wara n-notifika lilu ta' l-atti u, addirittura, lanqas ma deher xi rappreżentant legali tieghu sabiex issehh kontestazzjoni tal-pretiza attrici fl-udjenza sussegwenti. Tali konvenut, ghalhekk, kien gie dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta.

Illi din il-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumacija wahedha ma titqiesx bhala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaci, dan ma jfissirx li huwa abbanduna kull eċċezzjoni li seta ghamel fil-kawza u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-

kontumaċja tal-konvenut/socjeta konvenuta. (ara ***Fenici Insurance Agency Limited noe vs. Paul Stoner et*** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irażżan l-atteggjament tal-kontumaċja u disprezz da parti ta' min gie ċitat biex jersaq quddiem il-qorti (ara ***Kummissarju tal-Artijiet vs. John Curmi*** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema' ix-xhieda ta' Gordon Micallef, it-Tribunal ma jsibx diffikultà jikkonkludi li s-socjeta attrici timmerita li tieġu l-ammont reklammat skont l-Avviż tat-Talba. It-Tribunal ha kont ta' dak li gie affermat bil-gurament mix-xhieda ipprezentata mis-socjeta attrici inkluz d-dokumenti pprezentati li juru l-bilanc dovut għadu pendenti.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugha peress li tressqu provi tajbin.

## **Decide**

**Għaldaqstant**, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenut ihallas l-ammont ta' tmien mija tmienja u disghin Ewro (Eur 898.00) bl-imghaxijiet bir-rata ta' 8% fis-sena fuq dan l-ammont dekorribbli mis-6 ta' Jannar 2023 u li jibqa' għaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut.

**Avv. Duncan Borg Myatt**

Gudikatur